

# خواجہ محمد باقی باللہ رحمۃ اللہ علیہ

## آپ کی تعلیمات اور ملفوظات

(۳)

سید رشید احمد ارشد ایم اے

جیسا کہ مکتوب نمبر ۳ کے مذکورہ اقتباس سے ظاہر ہوتا ہے، شیخ تاج الدین آپ کے مرید تھے مگر اپنے روحانی کلمات اور مختلف روحانی واردات کی مستی میں اگر صحیح راستے سے کسی قدر بھٹک گئے تھے اور اپنے دل میں یہ خیال کرنے لگے کہ انہیں اویسی مشرب کے مطابق پیرو مرشد کی رہنمائی کے بغیر براہ راست روحانی فیض حاصل ہو رہا ہے، اس لئے انہیں کسی پیرو مرشد کی ضرورت نہیں ہے۔

ان میں دوسری تبدیلی یہ آگئی تھی کہ وہ طریقہ نقشبندیہ کے پابند نہیں رہے تھے اور اپنے مرید کی خواہش کے مطابق ہر سلسلے میں مریدوں کی بیعت کرنے لگے تھے، اس لئے آپ نے مکتوب نمبر ۵ میں ان کی غلط فہمیوں کی اس طرح اصلاح کی ہے۔

”آپ کی شورش سے تعجب ہوا ہم نے ایک بات لکھی تھی اگر وہ مرشد کی ضرورت واقعہ کے برخلاف ہے تو اس سے بہتر اور کیا ہے، ورنہ پھر یہ“

ہماری وصیت ہے۔

اگر آپ کے دل میں یہ تصور آئے کہ اہل ارشاد کے لئے کشف و الہام کا ہونا ضروری ہے، تو یہ بات بھی بے بنیاد ہے۔ اہل ارشاد، فنا اور بقا کے بعد، خدا کے عظیم و حکیم اور متکلم کا منظر ہوتے ہیں۔ لہذا کتب اہل طریقت کی ہدایات کے مطابق آپ کو ہمیشہ نیاز مند اور مستفید رہنا چاہئے۔ مرید ہمیشہ اپنے پیر و مرشد کا محتاج اور ضرورت مند رہتا ہے اور جب یہ کہا جاتا ہے ”فلاں شخص کو اب مرشد کی حاجت نہیں رہی ہے“ تو یہ اس وقت کہا جاتا ہے جب وہ وصل کے نور کے ساتھ قائم ہو جائے۔ اس وقت اگر مرشد اپنی توجہ درمیان میں سے اٹھالے، تو اسے کوئی نقصان نہیں ہوگا۔“

ایک ہی سلسلہ کی پابندی

آپ کو طریقہ عالیہ احرار یہ نقشبندی، کے آداب بجالانے میں ثابت قدم رہنا چاہئے۔ آپ ہرگز ہرگز کسی اور سلسلہ کو اس کے ساتھ شامل نہ کریں۔ آپ کے لئے مناسب نہیں ہے کہ آپ مختلف سلسلوں میں لوگوں سے بہت لے کر انہیں مرید کریں۔

آپ کو چاہئے کہ آپ اپنی تعلیم و تلقین کو طریقہ نقشبندی، تک محدود رکھیں، یہ اچھا نہیں معلوم ہوتا ہے کہ آپ ایک شخص کا کھانا کھائیں اور دُعا کسی اور کے حق میں کریں۔ اگر کوئی شخص آپ سے سلسلہ نقشبندی کا نور و فیض حاصل کرے مگر متوجہ دوسرے سلسلے کی وجہ ہو تو اسے کیا (روحانی) لذت حاصل ہوگی؟

مرید کو اپنے پیر و مرشد کے سنانے اس طرح رہنا چاہئے جس طرح ایک مردہ، ہنلانے والے کے ہاتھ میں ہوتا ہے، لہذا مرید کے لئے یہ مناسب نہیں ہے کہ وہ یہ کہے: مجھے فلاں شغل اور فلاں (روحانی) سلسلہ کی تعلیم دی جائے؟۔ یہ بہت بڑی بات ہے، ایسی خود رانی تھی نہیں ہے۔

دیگر ہدایات | آپ نے شیخ تاج الدین موصوف کو ایک مرشد کی حیثیت سے مندرجہ

ذیل ہدایات تحریر فرمائیں۔

”آپ ہمیشہ با وضو رہیں اور وضو کے بعد تحیۃ الوضوء کے دو رکعت نفل ادا کریں، کھانے میں احتیاط کریں، گناہوں سے بالکل پرہیز کریں، نکتہ چینی نہ کریں، کسی مومن کو خواہ وہ آزاد ہو یا غلام، حقارت کی نظر سے نہ دیکھیں۔ کسی مسلمان کے ساتھ بغض و کینہ نہ رکھیں نیز اپنے سے زیادہ عاجز اور کمزور انسان پر غیظ و غضب اور تشدد سے کام نہیں لینا چاہئے۔

یہ تمام باتیں نہایت ضروری ہیں اور طریقت کی بنیادیں ہیں۔ ان کے بغیر آپ کا کام مستحکم نہیں ہو سکتا ہے۔ تاہم اگر (مذکورہ بالا باتوں میں سے) کسی ایک بات میں تقور آجائے تو کام کو نہیں چھوڑنا چاہئے بلکہ توبہ و استغفار کر کے اس (روحانی) کام کی تکمیل کے لئے مزید جدوجہد کی جائے تاکہ تمہارے (نیک کام) بُرے کاموں کو دور کر سکیں اور اس طرح مکمل ترکیب ہو جائے۔

ذکر و اشغال کی تلقین | مکتوب نمبر ۱ میں آپ نے اپنے ایک مخلص مرید کو اس طرح ذکر و اشغال اور عبادت کے معمولات کی تلقین

فرمائی ہے۔

”جب کبھی آپ رات کو نیند سے بیدار ہوں، خواہ یہ رات کے آخری تیسرے حصے کا وقت ہو یا آخری نصف حصہ ہو، تو اس وقت آپ اپنے دونوں ہاتھوں کو اپنی آنکھوں پر مل کر کسی ذکر میں مشغول ہو جائیں۔ خواہ وہ تسبیح (سُبْحَانَ اللّٰہِ کا ورد) ہو، یا تہلیل (لَا اِلٰہَ اِلَّا اللّٰہُ کا ورد) ہو، یا تکبیر (اَللّٰہُ اَکْبَرُ کا ورد) ہو۔ (ان کے بجائے) آپ قرآن کریم کی کوئی بھی آیت پڑھ سکتے ہیں۔ اگر آپ (یہ آیات) اِنْ فِیْ خَلْقِ السَّمٰوٰتِ وَالْاَرْضِ وَاٰخِرَآءِ الدِّیْنِ وَالْمَقٰرِ اٰخِرَتِکَ پڑھیں تو بہتر ہے کیونکہ ان (آیات) کا پڑھنا مسنون ہے۔ اس کے بعد (وضو کر کے) دو رکعت نفل تحیۃ الوضوء ادا کریں اور

کوئی جامع دُعا، مثلاً رَبَّنَا آتِنَا فِي الدُّنْيَا حَسَنَةً وَفِي الْآخِرَةِ حَسَنَةً وَقِنَا عَذَابَ النَّارِ پڑھیں یا کوئی اور دعائے ماثورہ پڑھیں۔ مگر دعائے پہلے اللہ تعالیٰ کی حمد و ثنا اور حضرت رسالت پناہ صلی اللہ علیہ وسلم پر درود و صلوة ضرور بھیجیں۔

بعد ازاں بارہ رکعت، نماز تہجد چھ سلام کے ساتھ ادا کریں۔ نماز تہجد کے نفلوں کی انتہائی تعداد اتنی ہے اور کم از کم تعداد دو رکعت یا چار رکعت ہے۔ اگر چھپایا کمزوری لاحق ہو تو یہ نفلیں بیٹھ کر بھی ادا کی جاسکتی ہیں۔

آپ نماز تہجد سے فارغ ہو کر کلمہ طیبہ لَا إِلَهَ إِلَّا اللَّهُ مُحَمَّدٌ رَسُوْلُ اللَّهِ کا اس قدر آہستہ ذکر کریں کہ آپ خود بھی ذہن سکین۔ ذکر کے وقت کلمہ کا ذکر |  
حق بیل جلالہ کو حاضر ناظر خیال کریں اور ایسا معلوم ہو کہ آپ اس کو دیکھ رہے ہیں کیونکہ اللہ تعالیٰ انسان کی گردن کی شہ رنگ سے بھی زیادہ قریب ہے، نیز کلمہ لَا مُتَهْتَرِ فِ الْإِلَٰهِ کے مفہوم پر بھی غور کریں اور جس قدر ممکن ہو، اس سبق کی تکرار کرتے رہیں اور یقین کریں کہ آپ ہر سانس پر از سر نو ایمان لا رہے ہیں۔

جیسا کہ اللہ تعالیٰ فرماتا ہے :

يَا أَيُّهَا الَّذِينَ آمَنُوا آمِنُوا ، اے ایمان والو ! (پھر) ایمان لاؤ۔

رسول اللہ صلی اللہ علیہ وسلم نے بھی یوں ارشاد فرمایا ہے :

جِدُّ دُفَا إِيْمَانِكُمْ بِقَوْلِ تَمَّ لَا إِلَهَ إِلَّا اللَّهُ كَمَا كَرِهَ كَرِ إِيمَانِكُمْ كَو

لَا إِلَهَ إِلَّا اللَّهُ ، تازہ کرو۔

آپ نماز فجر ادا کرنے کے بعد پھر اسی ذکر کی تکرار میں مشغول ہو جائیں، جب سورج ایک نیزہ پر چڑھ آئے تو چار رکعت نماز اشراق دو سلاموں کے ساتھ ادا کریں۔ اگر اللہ تعالیٰ توفیق دے تو اپنے تمام اوقات کو اسی (ذکر و عبادت) کے کام میں بسر کریں، امید ہے کہ بڑے فیوض حاصل ہوں گے۔

مکتوب نمبر ۹ میں جو آپ نے ایک مخلص طالب ہدایت کے نام تحریر فرمایا ہے۔ کلمہ طیبہ کے ذکر کی اہمیت کو یوں واضح کلمہ طیبہ کی اہمیت |

فرمایا گیا ہے۔

”ستر ہزار بار (کہے) لَا إِلَهَ إِلَّا اللَّهُ مُحَمَّدٌ رَسُوْلُهُ وَكَوْكَرْنَا، ایک مہینہ زما  
اس سے کم و بیش مدت میں بہت اچھا ہے۔ روحانی کام کا دار و مدار دلی تعلق اور خلوص  
و اعتقاد پر ہے۔ انشاء اللہ تعالیٰ عاجزی خاکساری اور بے تعلق کے آثار ظاہر ہوں گے اور  
آپ کا مقصد حاصل ہو جائے گا۔

بزرگوں نے فرمایا ہے کہ (انسان اپنے) دل کی توجہ دشمن کی طرف نہ رکھے؟

لقمہ حرام سے پرہیز | حضرت خواجہ باقی اچرا اپنے مریدوں کو لقمہ حرام سے بہت  
پرہیز کراتے تھے چنانچہ آپ نے اپنی مجالس میں زبانی طور

پر اور اپنے مکتوبات میں تحریری طور پر اس بات پر بہت زور دیا ہے کہ جو شخص بھلائی  
فیض حاصل کرنا چاہتا ہو، اسے حرام یا مشتبہ غذا کھانے سے بالکل پرہیز کرنا چاہیے،  
چنانچہ آپ اپنے مکتوب نمبر ۲۵ میں اپنے ایک مرید صادق کے نام یوں تحریر فرماتے ہیں،  
”اللہ تعالیٰ آپ کو اس کام میں استقامت نصیب کرے۔ لقمہ پاکندہ سے بچنا  
اور نفس کی بُری صفات کو ظاہر نہ ہونے دینا۔ شوق و محبت (الہی) کو بڑھاتا ہے۔ آپ  
انتہائی کوشش کرتے رہیں کہ لقمہ حرام اور مشتبہ (غذا) نہ کھائی جائے۔ نیز نفس کے سب  
لوصاف یعنی غیظ و غضب، بد خلقی، ناجائز شہوت اور نفسانی خواہشیں ناساھرنہ  
ہونے پائیں۔

تواضع اور عاجزی | آپ ایسی ہلک چیزوں سے اس وقت تک نہیں بچ سکتے جب  
تک کہ آپ بازگاہ الہی میں عاجزی اور تواضع کے لئے گڑگڑا کر

دعا نہ کریں لہذا آپ کو ہمیشہ نیازمند اور خاکسار بن کر رہنا چاہئے۔ بلکہ ہر زندہ کے آگے  
عاجزی اور تواضع کرنی چاہئے۔

ذکر قلبی کی حقیقت | جب ذکر کی حرکت کے موافق، دل کی حرکت ہو جائے یا خیال کے  
کانوں سے ”اللہ“ کا کلمہ سنا جائے تو اس سے مراد یہ ہے کہ منہ کی

شکل کا گوشت کا ٹیڑھا یعنی قلب، ذکر کر رہا ہے، اسی کو ذکر قلبی کہتے ہیں۔ مگر اس کا کوئی

اعتبار نہیں ہے۔ حقیقت میں ذکر قلبی یہ ہے کہ اللہ تعالیٰ کی بارگاہ میں حضور اور شہود حاصل ہو جائے۔ جب یہ بات آپ کو حاصل ہو جائے گی تو اس وقت آپ کے دل سے غیر اللہ کے سب خطرے کھل جائیں گے۔ ایسی صورت میں ذکر کو چھوڑ کر آپ صرف اسی چیز کی محافظت کریں۔

اگر کچھ سستی اور فتور آئے تو پھر ذکر شروع کر دیں، یہاں تک کہ یہ روحانی دولت آپ کو ہمیشہ کے لئے حاصل ہو جائے۔ اس کے بعد ذکر و حضور کو ایک ساتھ جمع کر لیں اور اللہ تعالیٰ کے لطف بے پایاں کا انتظار کرتے رہیں۔

اتباع رسول | آپ نے مکتوب نمبر ۳۲ کے آخر میں ایک طالب ہدایت کو یوں نصیحت فرمائی ہے۔

(اللہ تعالیٰ فرماتا ہے:)

بَلْ لَنْ كُنْتُمْ تُحِبُّونَ اللَّهَ  
فَاتَّبِعُونِي يُحْبِبْكُمُ اللَّهُ (سورہ  
آل عمران ۳۱)

(اے رسول) کہہ دیجئے کہ اگر تم اللہ  
سے محبت کرنا چاہتے ہو تو میری پیروی  
کرنا، اللہ تم سے محبت کرے گا۔

لہذا اس فات کا حکم یا لانا ضروری ہے جو جمال و کمال ہے۔ یہ سب کچھ حضرت سید الاولین و الاخرین محمد صلی اللہ علیہ وسلم کی اتباع و اطاعت پر موقوف ہے۔ سید الطائفہ حضرت جنید بغدادی علیہ الرحمۃ فرمایا کرتے تھے:

"میرے نزدیک شراب خوردی اس (روحانی) حال سے بہتر ہے جو شریعت کے کسی رکن کے بجالانے میں حائل ہو؟"

یہ ہے حق مرتب اور علم صحیح۔ زیادہ گھنا گستاخی ہے؟

طالب علم کو نصیحت | آپ نے مکتوب نمبر ۲۲ ایک ایسے طالب علم کے خط کے

جواب میں تحریر کیا تھا جو آپ کا بہت ہی مخلص نیاز مند تھا وہ طالب علم اس زمانے میں عربین شریفین (مکہ معظمہ اور مدینہ منورہ) کی زیارت کے لئے جا رہا تھا۔ اس نے حضرت خواجہ صاحب سے کچھ نسیح تحریر فرمانے کی درخواست کی تھی، لہذا

آپ نے اس کی درخواست پر اسے مندرجہ ذیل مکتوب تحریر فرمایا۔ یہ طالب علم بعد از ان مدینہ منورہ کی زیارت کے سفر ہی میں فوت ہو گیا تھا۔ اس کے نام خواجہ صاحب کے اہم مکتوب کا خلاصہ یہ ہے:-

”ہم اس علم سے پناہ مانگتے ہیں جس کا کوئی نفع نہ ہو، لہذا ایک مائل اور مفرد اندیش شخص کا یہ فریضہ ہے کہ وہ صرف ان علوم کو حاصل کرے جن کے مطابق عمل کرنا اس کے لئے ضروری ہو۔ اس کے بعد وہ اپنی باقی زندگی کو صفائی قلب اور تزکیہ نفس میں صرف کرے کیونکہ نفسانی دوسوں اور دنیاوی ضرورتوں کی طرف متوجہ رہنا اور نفسانی خواہشوں اور یہودہ تمناؤں میں الجھے رہنا، بندہ اور اللہ تعالیٰ کے درمیان حجابِ اکبر ہے۔ حالانکہ اللہ تعالیٰ سب سے زیادہ اس کے قریب ہے۔

ان اندھیروں اور تاریکیوں سے باطن کو صاف رکھنے اور نورانی بنانے کا (واحد) ذبیحہ روشن ضمیر اہل دل بندہ خاص کی توبہ اور انکسار ہے جو اہل دل کی بارگاہ میں مقبول ہو گیا تو سمجھو کہ وہ اللہ کا مقبول بندہ ہے اور جو ان کا مردود بارگاہ ہو وہ اللہ کی بارگاہ سے بھی خارج ہو جاتا ہے۔ لہذا تمہارے لئے یہ ضروری ہے کہ تم اہل دل حضرات کے نیاز مند بنو اور ان کے سامنے انتہائی عاجز و نیاز کے ساتھ اپنے دردِ دل کا اظہار کرو۔

دوسری وصیت یہ ہے کہ جس شخص کے دل میں معرفتِ الہی کی طلب نہ ہو، تم اس کی صحبت میں نہ بیٹھو اور ان دنیا دار علموں سے جنہوں نے علم کو چاہ و مرتبہ اور فخر و شہرت کا ذریعہ بنا رکھا ہے، ایسے دور بھاگو جیسے شیر سے دور بھاگتے ہو۔ تم ہمیشہ تقربِ خداوندی اور عبادت کو اپنا وسیلہ بنائے رکھو اور سرورِ کائنات صلی اللہ علیہ وسلم پر درود بھیج کر اللہ تعالیٰ کی بارگاہ میں دعا مانگتے رہو تاکہ وہ تمہارے دل سے اپنی بڑا کے علاوہ دیگر نفسانی خواہشوں کو فنا کر دے اور **لَیْسَ الْمَلَکُ الْیَوْمَ ، بَلَّغِ الْوَاجِدِ الْقَلْبَارِ** آج یہ ملک کس کا ہے؟ اسی عدائے واحد قہتار کا ہے کی صورت میں تمہارے سامنے ہمیشہ جلوہ گر رہے۔

فوجی معلم کے بارے میں | ایک مجلس عالم نے جو حضرت خواجہ صاحب کا معتقد تھا

سرکاری فوج میں ملازمت اختیار کر رکھی تھی، فوج میں وہ سپاہیوں کو درس دیتا تھا اس ملازمت کی وجہ سے وہ اپنے روحانی مشاغل بھی طرح ادا نہیں کر سکتا تھا اس لئے وہ چاہتا تھا کہ وہ ملازمت چھوڑ کر ہر وقت آپ کی خدمت میں رہے۔ ان کے متعلقین کو جب یہ بات معلوم ہوئی تو انہوں نے ایک دوسرے مجلس مرید کے ذریعے یہ کوشش کی کہ خواجہ صاحب کو اس بات پر آمادہ کیا جائے کہ وہ اس عالم موصوف کو ترک ملازمت سے منع فرمائیں تاکہ وہ مالی مشکلات سے محفوظ رہیں، اور وہ فوج کے سپاہیوں کو جو مذہبی درس دے رہے تھے اس کا سلسلہ بھی منقطع نہ ہو۔ چنانچہ اس مجلس مرید نے خواجہ صاحب کی خدمت میں ان کے تمام حالات گھہر کر بھیجے اور اس عالم کی عیال داری اور گھریلو حالات سے آپ کو مطلع کر کے یہ اندیشہ ظاہر کیا کہ ترک ملازمت کی صورت میں وہ عالم فقر و تنگدستی کے مصائب برداشت نہیں کر سکے گا اس کے علاوہ فوج بھی ان کے مذہبی درس کے فیض سے محروم ہو جائے گی اس لئے خواجہ صاحب سے یہ درخواست کی گئی کہ وہ ان مذہبی عالم کو ترک ملازمت سے منع فرمائیں۔ مذکورہ بالا حالات کی روشنی میں اس مجلس مرید کے جواب میں آپ نے مکتوب نمبر ۲۱ میں جو تحریر فرمایا ہے اس کا خلاصہ یہ ہے :

”عاقبت میں داناؤں کے ساتھ حسن ظن رکھنا چاہئے کیونکہ وہ دنیا کے فنا ہونے اور اہل دنیا کی ناپائیداری سے بخوبی واقف ہوتے ہیں۔ لہذا جس شخص کا یہ حال ہو کہ وہ فوج کی ملازمت میں اپنے حقیقی مقصد میں فتور اور نقصان دیکھتا ہو، تو وہ کس طرح فوجی ملازمت میں رہ سکتا ہے۔ کیونکہ ایسی صورت میں فرزندوں کے ذوق اور روزی کا غم کرنا کوئی کے حال کے مناسب نہیں ہے۔“

بہر حال زبان اللہ تعالیٰ کی عبارت اچھی طرح ادا ہو سکے اور روحانی قلبی پرانگی کا اندیشہ نہ ہو تو اس جگہ کو نہیں چھوڑنا چاہئے۔ اس میں کوئی شک نہیں ہے کہ مذہبی علوم کی تعلیم دینا بھی عبادت ہے بالخصوص جب کہ متعلقین دیندار ہوں اور استاد کی مرضی



کے مطابق احکام بجالتے ہوں؟

**توبہ کی اہمیت** | مکتوب نمبر ۴۴ میں ایک مخلص امیر و حاکم کو توبہ کی اہمیت اس طرح بیان فرماتے ہیں :

”راہ حق کے طالبوں اور سالکوں کا طریقت میں پہلا قدم خالص توبہ ہے کیونکہ تین دن کا جوہر آگاہ اور نافرمانی کی وجہ سے سیاہ اور رنگار ہو جاتا ہے اور جوں جوں سیاہی اور رنگ بڑھتا ہے اسی قدر اندھے پن اور تردد کا ظہور زیادہ نمایاں ہوتا جاتا ہے۔“

**اتباع شریعت** | اصل فائدہ اسی وقت حاصل ہوتا ہے جب (سالک) یقینی طور پر جان لے کہ یہ (روحانی) احوال و مقامات نفس شریعت حقہ کے

اتباع سے حاصل ہوتے ہیں۔ اس کے بعد وہ عملی طور پر شریعت کے احکام بجالتے اور خلاف شرع کاموں سے ہٹ کر شریعت کے مطابق اپنا عمل درست کرے۔ صرف ایسی صورت میں توبہ قبول ہوگی اور صرف شریعت کے ذریعے ہی نور ایمان حاصل ہو سکتا ہے لہذا کسی دوسرے طریقے سے اس مقصد کو حاصل کرنا بیکار محض ہے۔

**توبہ کے درجات** | یہ بات پوشیدہ نہ رہے کہ توبہ کے بہت سے درجات ہیں :

پہلا (درجہ) کفر سے توبہ کرنا ہے، پھر ایمان تقلیدی سے، اور اس کے بعد گناہوں سے توبہ کرنا ہے، بعد ازاں ان مذموم صفات سے بھی توبہ کی جائے، جن سے یہ گناہ پیدا ہوتے ہیں جیسے کھانے کی حرص، زیادہ بولنے کی خواہش، حُبِ جاہ و مال، حسد، تکبر، ریاکاری وغیرہ۔ یہ سب چیزیں انسان کو تباہ و برباد کرتی ہیں، پھر نفسانی وسوسوں، ناجائز اور بیہودہ خیالات سے بھی توبہ کی جائے۔ ذکر الہی کی غفلت سے بھی توبہ کی جائے، خواہ وہ غفلت ایک لمحہ کے لئے کیوں نہ ہو۔ چونکہ ذکر (جس سے مراد حضور و خود آگاہی ہے) کے درجات بے انتہا ہیں۔ اسی لئے توبہ کے درجات بھی بے شمار ہیں اور ہر ناقص کام سے توبہ کرنا واجب اور لازم ہے۔

(توبہ کا حقیقی مفہوم یہ ہے کہ انسان روحانیت کے پہلے قدم پر اپنے گزشتہ گناہوں سے پشیمان ہو اور اس بات کا مصمم ارادہ کرے کہ وہ حتی المقدور ایسا (بڑا) کام ہرگز

نہیں کرے گا، (تو یہ) روحانی طلب کے لئے بہت ضروری ہے۔

لطائفِ سبعہ | مکتوب نمبر ۴۵ میں اپنے ایک 'خلیفہ' کے نام تصوف کے معارف پر فرماتے ہیں کہ بعد لطائفِ سبعہ کے بارے میں آپ یوں تحریر فرماتے ہیں :

"یہ ثابت ہو چکا ہے کہ انسانِ کامل میں یہ سات لطائف ہیں (۱) لطیفہٴ قالب (۲) لطیفہٴ نفس (۳) لطیفہٴ قلب (۴) لطیفہٴ روح (۵) لطیفہٴ سر (۶) لطیفہٴ سخن (۷) لطیفہٴ اخفی۔

ان سب لطائف میں سب سے زیادہ معتبر لطیفہٴ روح ہے جو انسان کا مظہر اور تمام لطائف کا جامع ہے۔ ہر لطیفہ کے احکام و آثار کا الگ الگ عامل ہونا چنداں معتبر نہیں ہے، اگرچہ ان کا ظہور بھی موجب سعادت ہے۔"

فرقہٴ ناجیہ کی برتری | مکتوب نمبر ۵۳ میں شیخ نظام تھانی سری کو حقائق و معارف کی وضاحت فرماتے ہوئے تحریر کرتے ہیں :

"مقصد یہ ہے کہ فرقہٴ ناجیہ کا مسلک رائج ہو جو کتاب و سنت کے متوسل اور عامل ہیں اور مَا آتَانَا عَلَيْنَا وَلَا أَصْحَابِنَا (وہ طریقہ جس پر میں (آنحضرت صلی اللہ علیہ وسلم) اور میرے صحابی عامل ہیں) کے شرف سے مشرف ہیں، ہمیں اس گروہ کے مشائخ کی باتوں کی تحقیق منظور ہے، جن کو صوفیہ عالیہ کہتے ہیں۔ تاکہ ایسا نہ ہو کہ کوئی بے سمجھ غلطی میں پڑ جائے اور ان بزرگوں پر طعن کرے یا آپ ہی بد اعتقادی کے جھنڈوں میں ڈوب کر ہلاک ہو جائے۔"

خواتین کے لئے روحانی تعلیم | حضرت خواجہ محمد یاقی بانشد کے حلقہٴ ارادت میں خواتین کو بھی شامل تھیں، ان میں بعض ایسی تھیں جنہیں آپ

اپنی خدمت عالیہ میں بلا نامناسب نہیں سمجھتے تھے، لہذا آپ انہیں روحانی ہدایات الٰہی کے شوہروں کے ذریعہ یا بذریعہٴ تحریر دیا کرتے تھے، اس طرح یہ پردہ نشین مسلمان خواتین بھی تصوف کے حقائق و معارف سے بہت جلد واقف ہو جاتی تھیں۔

اسی قسم کی ایک صالحہ خاتون کے نام آپ نے مکتوب نمبر ۵۶ لکھا اور اس کے شوہر کو دیا کہ وہ انہیں پڑھ کر سنادے اور ہندی زبان میں اس کا ترجمہ بیان کرے۔ ان کے شوہر نے آپ کا مکتوب مبارک پڑھ کر سنایا اور اس کا ترجمہ بھی بیان کیا اس کے بعد وہ یہ دیکھ کر حیران رہ گیا کہ اس کی کم استعداد بیوی جو فارسی زبان نہیں جانتی تھی، آپ کے مکتوب مبارک کے دقیق مفہوم کو سمجھ گئی ہے اور اس پر عمل پیرا ہو گئی ہے، وہ مکتوب مبارک یہ ہے:

خاتون کے نام مکتوب | ”ملاحظہ ہو کہ دل کی صفائی کے لئے یا نفی و اثبات کے ذکر کا مراقبہ کرو یا فقط ’اثبات‘ کا۔ اگر نفی و اثبات کا ذکر ہے تو تحقیق کرو کہ نفی معلوم اور اثبات مجہول ہے یا نفی معلوم ہے یا نفی مجہول اور اثبات معلوم ہے۔ اگر اثبات تنہا ہو تو پھر یہ تحقیق کرو کہ یہ اثبات معلوم ہے یا اثبات مجہول ہے۔ اگر پہلی صورت ہو تو یہ تحقیق کرو کہ معلوم جدید ہے یا قدیم، بہر صورت اثبات مجرد میں کوشش کی جائے تاکہ اثبات مجہول ہو جائے“

نوائین کے لئے جامع ہدایات | مکتوب نمبر ۵۷ ایک ایسی مسلم خاتون کے نام ہے جو کسی دوسرے شہر میں رہتی تھیں، لہذا نہ تو انہیں آپ کا شرف صحبت حاصل ہو سکتا تھا اور نہ ایسی اہل معرفت نوائین اس شہر میں موجود تھیں جن سے وہ روحانی ہدایت حاصل کر سکیں، اس لئے آپ نے ان کے نام مندرجہ ذیل جامع روحانی ہدایت لکھ کر بھیجیں تاکہ یہ ہمیشہ کے لئے ان کا دستور العمل بنی سکیں۔

”اللہ تعالیٰ اپنی توفیق کا بل کو تمہاری رفیق بنائے۔ تمام سعادتوں کا سرمایہ یہ ہے کہ تم اللہ تعالیٰ کے احکام کو بجالاؤ۔ رسول اللہ صلی اللہ علیہ وسلم کی سنت کی پیروی کرو۔ ناجائز باتوں سے اپنے آپ کو محفوظ رکھو۔ کسی پرغم و فحشہ نہ کرو۔ کسی مسلمان کے حق میں برائی نہ سوچو۔ دنیا کے بے وفامال و متاع پر نظر نہ ڈالو۔ اپنے آپ کو تمام غلوقات سے بزرگ تر نہ خیال کرو اور آخرت کے سفر کو نہ بھولو۔ ان اوصاف کو حاصل کرنے کے بعد اگر اللہ تعالیٰ

اپنا فضل و کرم کرے اور توفیق بخشے تو کلمہ لَا إِلَهَ إِلَّا اللَّهُ کا ورد آہستہ آہستہ کرتی رہا کرو اور ذکر کے وقت حضور قلب اور یکسوئی کے ساتھ اپنی توجہ، دنیا و اہل دنیا سے ہٹائے رکھو۔ اس طرح بہت عمدہ فوائد و نتائج حاصل ہوں گے۔

تمام ظاہری اور باطنی احوال میں ہمیشہ اللہ تعالیٰ کو حاضر و ناظر سمجھو بلکہ طالبِ صادق کے لئے نہایت ضروری ہے کہ وہ مخلوقات کی طرف سے آنکھیں بند کر کے ہمیشہ خدا کی رحمت کی نظر کا منتظر رہے۔

یہ ذہن نشین رہے کہ دل کو اطمینان، یکسوئی اور حلال کھانے کی اہمیت | حضور قلب، اس وقت حاصل ہوتا ہے جب بقدر

ضرورت، صرف پاکیزہ اور حلال کھانا کھایا جائے اور بیہودہ گو اور دنیا کے طالبوں سے میل جول ترک کر دیا جائے۔ اگر تم ہزار سال ذکر کرتی رہو اور تمہارا کھانا حلال مال کا نہیں ہے تو تمہارا روحانی مقصد کبھی حاصل نہیں ہوگا۔

سلفِ صالحین کی پیروی | مکتوب نمبر ۲ میں ایک مخلص عقیدت مند کے نام آپ نے یوں تحریر فرمایا ہے:

”اللہ تعالیٰ آپ کو ان اعمال کی توفیق بخشے، جنہیں وہ پسند کرتا ہے۔ یہ وہ اعمال ہیں جو حقیقت شناس دانوں کی کتابوں میں تحریر کیے گئے ہیں ان کا خلاصہ یہ ہے کہ آپ اپنے عقائد کو سلفِ صالحین کے عقائد کے مطابق رکھیں اور ائمہ مجتہدین میں سے کسی ایک امام کے فقہی مسلک کے مطابق عمل کریں۔

یہ سعادت اس وقت حاصل ہو سکتی ہے، جب آپ ان لوگوں سے محبت رکھیں جو دربارِ نبوی علیہ الصلوٰۃ والسلام کی طرف منسوب ہیں، ان میں وہ دینی علماء، صلوات اور مخلص فقہاء کرام بھی شامل ہیں جو اپنے قول و فعل میں بدعت و الحاد سے بچتے رہے ہوں۔ آپ کے لئے لازم ہے کہ آپ سچے لوگوں کے مخالفوں کی تحقیر کریں اور ان مخالفوں کے عقائد کی تردید کریں۔

اخلاقی ہدایات | آپ اس نورِ ہدایت کی روشنی میں مظلوموں کی مدد کریں، محتاجوں

کی حاجت روانی کریں، مجرموں کے قصور معاف کریں، عاجزوں اور مفلسوں کے حساب اور لیکن دین میں نرمی اور درگزر اختیار کریں یہ خیال رہے کہ اس سلسلے میں شریعت کا کوئی حق فوت نہ ہونے پاتے۔

مذکورہ ہدایات میں سے جس قدر زیادہ باتوں پر آپ عمل کر سکیں، انہیں غنیمت اور سعادت سمجھیے۔ تاہم اگر بعض باتوں پر عمل نہ ہو سکے تو (ان کی وجہ سے) سب باتوں کو نہ چھوڑ دیا جائے۔“

صرف مسلمان بنو، [مکتوب نمبر ۶، میں ایک مخلص دوست کے نام آپ نے یوں تحریر فرمایا ہے:

”اللہ تعالیٰ آپ کو فرماں برداری کے اعلیٰ مرتبے تک پہنچائے (ہمارے) ایک بزرگ اپنے ایک دوست سے فرمایا کرتے تھے:

”تم نہ صوفی بنو، نہ ملا بنو، صرف مسلمان بنو“

(قرآن مجید میں مذکور ہے)

تَوَقَّيْئِ مُسْلِمًا وَّالْحَقِيئِ (۱) اے اللہ تو مجھے مسلمان ہونے کی حالت

بِالصَّالِحِيْنَ (سورۃ یوسف ۱۰۱) میں فطرت سے اور مجھے نیکوں میں شامل کر۔

آپ ہمارے لئے بھی اس مقصد کے حصول کے لئے دعا مانگتے رہا کریں۔ آپ ہماری اس بات کو تکلف اور بناوٹ پر مبنی نہ سمجھیں کیونکہ مسلمان بننا مشکل ہے۔ اللہ تعالیٰ کے لطف و عنایت کے بغیر کچھ نہیں ہو سکتا ہے، یہاں کسب کا کوئی دخل نہیں ہے۔ تصوف کی حقیقت صرف مسلمان بننا ہے۔ تصوف کا مقصد میکسو دیکھنا اور یکساں زندگی بسر کرنا ہے۔“

وَالسَّلَامُ عَلٰی مَنِ اتَّبَعَ الْهُدٰی

سلام ہو اس شخص پر جس نے ہدایت اختیار کی۔

خواجہ صاحب کے عقائد اور مسلک | ایک مکتوب میں حضرت خواجہ باقی باہد نے ایک طالب حقیقت کے نام اپنے مسلک

اور عقائد کی تفصیل اس طرح بیان فرمائی ہے:

”واضح ہو کہ حضرت محمد مصطفیٰ صلی اللہ علیہ وسلم بشر تھے مگر افضل البشر تھے۔ آپ ناخواندہ اور احمی تھے جس ملک میں آپ نے نشوونما پائی وہاں کے لوگ بھی ناخواندہ تھے تاہم آپ نے آباء و اجداد نہایت عقلمند تھے اور روئے زمین کے تمام لوگوں سے بہتر تھے۔ مگر رفتہ رفتہ ان کے ہاں سے علم مفقود ہوتا گیا لہذا خداوند تعالیٰ نے حضرت محمد صلی اللہ علیہ وسلم کو پیدا کیا، آپ نے اللہ تعالیٰ کو اچھی طرح پہچانا۔ اللہ تعالیٰ نے آپ کے پاس ایک فرشتہ بھیجا تاکہ آپ لوگوں کو نماز، روزہ، حج، زکوٰۃ اور کافروں سے جہاد کی تعلیم دیں، اس مقصد کے لئے اللہ تعالیٰ نے آپ پر قرآن مجید نازل فرمایا۔

لہذا بندہ مؤمن کے لئے لازم ہے کہ وہ قرآن مجید اور حضرت محمد صلی اللہ علیہ وسلم کے رسم پر ایمان لائے اور ان کے آئینہ سدیق کرے اور توحید و رسالت کا زبان سے بھی اقرار کرے۔

اللہ تعالیٰ نے اس کتاب میں ارشاد فرمایا ہے :

مسئلہ عقائد

”میں زندہ ہوں ہمیشہ سے ہوں ہمیشہ رہوں گا۔ سب کچھ جانتا ہوں ہم چیز پر قادر ہوں۔ سب کچھ سستا ہوں۔ سب کچھ دیکھتا ہوں۔ میں ہر ایک کی شہ زگ سے بھی زیادہ قریب ہوں۔ جبار و قہار ہوں، رحیم و کریم بھی ہوں۔ تمام جہاں کو میں نے پیدا کیا ہے اور میں ہی ہر چیز کو فنا کرتا ہوں۔ میرے کاموں میں کوئی شریک و مددگار نہیں ہے۔

اللہ تعالیٰ نے اپنی کتاب میں یہ بھی ارشاد فرمایا ہے :

احکام و حقوق

”میری عبادت کرو۔ نماز، روزہ، حج اور زکوٰۃ ادا کرو اور کافروں کے ساتھ جنگ کرو۔ جتنا روں یعنی والدین اور دیگر رشتہ داروں کے حقوق ادا کرو کسی ظلم نہ کرو

حضرت محمد صلی اللہ علیہ وسلم سب انسانوں سے زیادہ خوبصورت اور افضل

صفات نبوی

تھے ان کی ذات، تمام انسانوں کی ذات سے زیادہ پاکیزہ تھی آپ کا قلب سب لوگوں کے قلوب سے زیادہ روشن تھا۔ تمام اولیائے کرام آپ کے گوپ کے گدا ہیں، تمام مملکتیں عمدہ انسانی صفات آپ میں بدرجہ اتم موجود تھیں۔ آپ کا ہر قول و فعل خدا کے حکم کے مطابق ہے۔